

MINUTI

KAMRA TAD-DEPUTATI

L-ERBATAX-IL PARLAMENT

KUMITAT PERMANENTI GHALL-ISTANDARDS FIL-HAJJA PUBBLIKA

LAQGHĦ NRU 17

It-Tnejn, 12 ta' Jannar 2026

Il-Kumitat Permanenti għall-Istandards fil-Ħajja Pubblika ltaqa' fil-Kamra tal-Kumitati fil-binja tal-Parlament, il-Belt Valletta, fl-10.06 a.m.

L-Ispeaker, l-Onor. Anġlu Farrugia, ippreseda.

PREŻENTI

Il-Ministru għall-Ġustizzja u r-Riforma tas-Settur tal-Kostruzzjoni, l-Onor. Jonathan Attard, is-Segretarju Parlamentari għad-Djalogu Soċjali, l-Onor. Andy Ellul, l-Onor. Ramona Attard (Membru Sostitut – Każ K/075), l-Onor. Mark Anthony Sammut u l-Onor. Joe Giglio.

MINUTI

Il-Minuti tal-laqgħa 16 tas-7 ta' Settembru 2025 kienu approvati.

DOKUMENTI

Għall-fini ta' rekords l-Ispeaker informa lill-Kumitat illi huwa kien għadda lill-Membri:

- Dok. 46 Rapport dwar Investigazzjoni mill-Kummissarju għall-Istandards fil-Ħajja Pubblika bir-referenza K/065 dwar ilment dwar *allegazzjoni ta' Konflitt ta' interess potenzjali fl-użu ta' propjetà u bastimenti għal tiegħ*, datat 3 ta' Ottubru 2025; u
- Dok. 47 Rapport dwar Investigazzjoni mill-Kummissarju għall-Istandards fil-Ħajja Pubblika bir-referenza K/066 dwar ilment dwar *allegazzjoni ta' Hruġ ta' regolamenti li jippermettu tigijiet isiru fil-Foss taċ-Ċittadella, Ghawdex, sabiex jakkomodaw persuna partikolari*, datat 18 ta' Diċembru 2025.

RAPPORT DWAR INVESTIGAZZJONI MILL-KUMMISSARJU GHALL-ISTANDARDS FIL-HAJJA PUBBLIKA (KAŻ K/075)

L-Ispeaker għamel referenza għar-rapport tal-Kummissarju għall-Istandards fil-Ħajja Pubblika dwar il-każ K/075 li huwa kien irċieva mill-istess Kummissarju u li kien għadda mill-ewwel lill-membri tal-Kumitat.

Il-Kumitat qabel li r-rapport bir-referenza K/075 għandu jsir pubbliku.

Dok. 48 Rapport dwar Investigazzjoni mill-Kummissarju għall-Istandards fil-Ħajja Pubblika bir-referenza K/075 dwar ilment dwar *Użu ta' riżorsi pubbliċi għall-finijiet ta' pubbliċità personali*, datat 10 ta' Diċembru 2025

Il-Kumitat qabel li l-Kummissarju għall-Istandards fil-Ħajja Pubblika għandu jkun mistieden sabiex jippreżenta r-rapport tiegħu lill-Kumitat. Il-Kumitat qabel li r-rapport bir-referenza K/082 jkun trattat fl-istess laqgħa.

RAPPORT DWAR INVESTIGAZZJONI MILL-KUMMISSARJU GĦALL-ISTANDARDS FIL-HAJJA PUBBLIKA (KAŻ K/069) – KONT.

Il-Kumitat kompla l-konsiderazzjoni tiegħu mil-laqgħa tat-30 ta' Mejju 2025 tar-rapport tal-Kummissarju għall-Istandards fil-Ħajja Pubblika bir-referenza K/069 datat 24 ta' Marzu 2025 dwar *Użu ta' riżorsi pubbliċi għall-finijiet ta' pubbliċità personali*, f'liema laqgħa l-Kumitat kien qabel dwar il-pubblikazzjoni tal-imsemmi rapport.

Fl-10.13 a.m. l-Ispeaker għadda biex iqiegħed il-mistoqsija dwar l-addozzjoni tar-rapport tal-Kummissarju għall-Istandards fil-Ħajja Pubblika dwar il-każ K/069. Il-Membri vvutaw kif ġej:

Votazzjoni Nru 9

Favur

Onor. Joe Giglio
Onor. Mark Anthony Sammut

Kontra

Onor. Jonathan Attard
Onor. Andy Ellul

Peress illi l-voti fil-Kumitat kienu ndaqs, skont Artiklu 26 tal-Att dwar Standards fil-Ħajja Pubblika, l-Ispeaker informa lill-Membri illi kien ser jagħti l-vot tiegħu. L-Ispeaker immotiva d-deċiżjoni tiegħu kontra l-addozzjoni tar-rapport.

L-Ispeaker iddikjara r-rapport dwar il-Każ K/069 mhux addottat.

RAPPORT DWAR INVESTIGAZZJONI MILL-KUMMISSARJU GĦALL-ISTANDARDS FIL-HAJJA PUBBLIKA (KAŻ K/067) – KONT.

Il-Kumitat kompla l-konsiderazzjoni tiegħu mil-laqgħa tat-30 ta' Mejju 2025 tar-rapport tal-Kummissarju għall-Istandards fil-Ħajja Pubblika bir-referenza K/067 datat 11 ta' April 2025 dwar *Użu ta' riżorsi pubbliċi għall-finijiet ta' pubbliċità personali*, f'liema laqgħa l-Kumitat kien qabel dwar il-pubblikazzjoni tal-imsemmi rapport.

Fl-10.16 a.m. l-Ispeaker għadda biex iqiegħed il-mistoqsija dwar l-addozzjoni tar-rapport tal-Kummissarju għall-Istandards fil-Ħajja Pubblika dwar il-każ K/067. Il-Membri vvutaw kif ġej:

Votazzjoni Nru 10

Favur

Onor. Joe Giglio
Onor. Mark Anthony Sammut

Kontra

Onor. Jonathan Attard
Onor. Andy Ellul

Peress illi l-voti fil-Kumitat kienu ndaqs, skont Artiklu 26 tal-Att dwar Standards fil-Ħajja Pubblika, l-Ispeaker informa lill-Membri illi kien ser jagħti l-vot tiegħu. L-Ispeaker immotiva d-deċiżjoni tiegħu kontra l-addozzjoni tar-rapport.

L-Ispeaker iddikjara r-rapport dwar il-Każ K/067 mhux addottat.

RAPPORT DWAR INVESTIGAZZJONI MILL-KUMMISSARJU GHALL-ISTANDARDS FIL-HAJJA PUBBLIKA (KAŻ K/072) – KONT.

Il-Kumitat kompli l-konsiderazzjoni tiegħu mil-laqgħa tat-30 ta' Mejju 2025 tar-rapport tal-Kummissarju għall-Istandards fil-Ħajja Pubblika bir-referenza K/072 datat 21 ta' April 2025 dwar *Ghemil ta' dikjarazzjonijiet mhux veritieri dwar il-konċessjoni tal-Forti Chambray*, f'liema laqgħa l-Kumitat kien qabel dwar il-pubblikazzjoni tal-imsemmi rapport.

Fil-10.26 a.m. l-Ispeaker għadda biex iqiegħed il-mistoqsija dwar l-addozzjoni tar-rapport tal-Kummissarju għall-Istandards fil-Ħajja Pubblika dwar il-każ K/072. Il-Membri vvutaw kif ġej:

Votazzjoni Nru 11

Favur

Onor. Jonathan Attard
Onor. Andy Ellul

Kontra

Onor. Joe Giglio
Onor. Mark Anthony Sammut

Peress illi l-voti fil-Kumitat kienu ndaqs, skont Artiklu 26 tal-Att dwar Standards fil-Ħajja Pubblika, l-Ispeaker informa lill-Membri illi kien ser jagħti l-vot tiegħu. L-Ispeaker immotiva d-deċiżjoni tiegħu kontra l-addozzjoni tar-rapport.

L-Ispeaker iddikjara r-rapport dwar il-Każ K/072 mhux addottat.

Fil-11.40 p.m. il-Kumitat aġgorna għal data li tiġi komunikata aktar tard.

**ELEANOR SCERRI
SKRIVAN TAL-KAMRA**

KONFERMATI

**ANĠLU FARRUGIA
SPEAKER**